

MINUTI

Laqgħa tal-Kunsill Lokali Iż-Żebbuġ (Għawdex)

ID-DISA' LEGISLATURA

Laqgħa Numru 17/2025-9

It-Tnejn, 21 ta' Lulju 2025

Il-Kunsill Lokali Iż-Żebbuġ iltaga' fl-Uffiċċju Amministrattiv tiegħu li jinsab fl-indirizz Triq il-Knisja, fil-4.00 ta' filgħaxija.

PREŻENTI:

Is-Sur Baskal Saliba - Sindku
Is-Sur Daniel Cordina - Vici Sindku
Dr Marlene Cini - Kunsilliera
Is-Sur Mario Portelli - Kunsillier

PREŻENTI b'mod virtwali:

N/A

ASSENTI b'APOLOĠIJI (Skont Ordni Permanenti 14A (3)):

Is-Sur Nicky Saliba - Kunsillier

ASSENTI:

N/A

UFFIĊĠJAL PREŻENTI:

Is-Sna Odette Camilleri - Segretarju Eżekuttiv

Minuti

Il-laqgħa nbdiet b'talba u giet preseduta mis-Sindku Baskal Saliba.

17.1 Qari tal-ittri ta' apologiji

17.1.1 Il-Kunsillier Nicky Saliba jinsab assenti b'apologija.

17.2 Kunsiderazzjoni u Approvazzjoni tal-Minuti

17.2.1 Billi l-minuti tal-laqgħa nru. 15/2025-9 u 16/2025-9 ġew ċirkulati minn qabel dawn ġew meqjusa bħala moqrija.

17.2.2 Is-Sindku talab għal xi korrezzjonijiet li seta' kien hemm mill-minuti.

17.2.3 Ma kinx hemm korrezzjonijiet għalhekk Minuti nru. 15/2025-9 u 16/2025-9 ġew approvati mill-membri u ffirmati mis-Sindku u s-Segretarju Eżekuttiv.

17.3 Komunikazzjoni mis-Sindku

17.3.1 Is-Sindku fakkar lil membri li f'Lulju għaddiet sena mid-9 leġislatura, fejn din kienet sena ta' ħidma f'armonija, sinergija u għaqda. Irringrazzja lil membri prezenti tal-ħidma tagħhom. Il-Kunsilliera Dr Marlene Cini irriċiprokat l-awguri.

17.3.2 Is-Sindku nforma lil membri li l-Kunsill flimkien ma l-Otters ASC ġie mogħti €9,000 minn fondi STEM. Is-Sindku rringrazzja lil Sarah Dimech, Beverly Pace u Marnol Sultana li għenu f'din l-applikazzjoni.

17.3.2 Is-Sindku nforma lil membri li PC Carm Gatt m'għadhux pulizija tal-kommunita' f'Marsalforn. Kompla jgħid li bħalissa l-Kunsill qed jistenna li jkollu pulizija floku. Irringrazzja lil PC Gatt tal-ħidma tiegħu fil-lokalita' tagħna u awguralu ħidma fejjeda f'lokalita' oħra.

17.3.3 Skema mir-Regjun għar-Regjun Kulturali fejn talbu li tinkiteb poezija u tingħata statwa għal attivita'. Is-Sindku rrakomanda lil Rodianne Sultana sabiex tikteb il-poezija waqt li l-Kunsilliera Marlene Cini rrakomadat lil Michael Cini għal istatwa. Il-membri qablu.

- 17.3.4 Propoġna u l-membri qablu li nhar is-Sibt, 2 t'Awwissu 2025 fis-6pm issir l-inawgurazzjoni tal-proġett tat-tisbiĥ tal-Belvedere fi Triq Santa Marija, Marsalforn li sar minn fondi tar-Regjun t'Għawdex.
- 17.3.5 Propoġna u l-membri qablu sabiex isir monument fejn Ġnien iz-Zebbuġ simili għal dak li għamlu l-Munxar biex b'hekk tissebbaħ id-dahla tar-raħal. Id-disinn għandu jsir mill-Artist Mario Cassar.

17.4 Komunikazzjoni mill-Kunsilliera

17.4.1 Komunikazzjoni mill-Viċi Sindku Daniel Cordina

- 17.4.1.1 Reġa ressaq il-proposta sabiex quddiem il-garaxx ta' G. Cefai faċċata tal-garaxx tal-Virtut isir *water culvert*. Is-Sindku astjena minn din id-deċizjoni. Il-membri qablu li jinxtraw il-*culverts* biss.
- 17.4.1.2 Propoġna sabiex fid-*Dry Standing Area* tal-Menqa, Marsalforn teħel tabella li sajjeda li għandhom il-bastiment tal-baħar irreġistrat bil-MFA jistgħu jipparkjaw il-vettura tagħhom u dan għaliex x'hin is-sajjed jidhol bis-sajda qed ikollu problema biex iġorr il-ħut. Il-membri qablu li tintbghat korrispondenza lil TM f'dan ir-rigward u jiġi kkupjat il-Ministeru ta' l-Agricoltura u Sajd.
- 17.4.1.3 Issuġerixxa sabiex jiġi maħsub li jsir mafkar lil mibki Fra Baskal Farruga li fis-sena 2027 jagħlaq 200 sena u li għex ħajja ta' qdusija. Talab biex jintalab permess sabiex isir fi Pjazza l-Assunta u jidahħal mal-permessi tal-PA. Il-membri qablu sakemm il-Kunsill jingħata fondi għal dan.
- 17.4.1.4 Il-Viċi Sindku rringrazzja lil PC Gatt għax-xogħol li wettaq f'dawn l-aħħar 3 snin fil-lokalita' tagħna kif ukoll lil PC Cini meta kien parti mill-Pulizija tal-Kommunita' fejn dawn flimkien għamlu ħidma siewja. Kompla jgħid li jawgura lil min ser jiġi floku sabiex jimxi fuq il-passi tagħhom.

17.4.2 Komunikazzjoni mill-Kunsilliera Dott. Marlene Cini

- 17.4.2.1 Il-Kunsilliera Dr Marlene Cini ingħaqdet mas-Sindku u l-Viċi Sindku u rringrazzjat lil PC Gatt għax-xogħol imwettaq minnu.
- 17.4.2.2 Ġibdet l-attenzjoni sabiex jitranga l-*culvert* ta' Triq il-Kaċċaturi għax qed iħabbat. Il-membri qablu li jitqabbad J. Vella biex jirrangah. Il-Viċi Sindku propoġna u l-membri qablu li dawn il-*culverts* għandhom jitmaddfu qabel tagħmel ix-xita.

- 17.4.2.3 Fakkret sabiex titwaħħal *bus shelter* fi Triq Santa Marija kantuniera ma Triq il-Qbajjar fejn il-*Bring in Sites* u talbet sabiex jiġi vverifikat mal-Perit jekk hemmx bżonn xi permessi mill-PA.
- 17.4.2.4 Talbet sabiex jekk għax-Xwejni Music Feast, ma jitpoġġiex iz-zrar fi Triq il-Batterija mitlub lil MGP proponiet li jsir mill-Kunsill. Il-membri qablu.
- 17.4.3 *Komunikazzjoni mill-Kunsillier Mario Portelli*
- 17.4.3.1 Talab u l-membri qablu sabiex titranġa it-tabella mawġa 'Merħba Zebbuġ' li hemm fid-daħla tar-raħal. Għandu jiġi nfurmat Herbert Naudi li jieħu ħsieb dawn it-tabelli.
- 17.4.3.2 Talab sabiex isir ftit siment mal-bankina fi Triq Zaqi peress li qed ikun hemm ħafna ħaxix ħażin. Il-membri qablu.

17.5 Triq ta' Ċenċ u Triq Ghajn Mhelhel

Is-Sindku nforma lil membri li Triq ta' Ċenċ ser tagħlaq 3 snin magħluqa. Kompla jgħid li xi hadd qala t-tabelli u ha l-barriers. Malli ġew infurmati l-Ministeru, id-Direttur Ġenerali ordnat li titella' blokkja konkos sabiex tingħalaq it-triq. Is-Sindku qal li minn nahha tal-Ministeru l-offerta ħarġet u ġiet *awarded*. Is-Segretarju Ezekutiv infurmat lil membri li riċentament ntbgħatet *email* lid-Direttur Ġenerali fuq dawn it-toroq pero' l-Kunsill baqa' mingħajr twegħiba. Il-Viċi Sindku sostna li għandha titneħħa l-blokkja la ma nġhalqitx minn isfel u minflok jitpoġġew tabelli. Il-membri qablu. Qablu wkoll li ssir pressjoni fuq iz-zewġ toroq.

17.6 Festa Santa Marija Assunta

Il-membri qablu li l-Kunsill għandu jidħol fl-organizazzjoni u l-logistika ma' l-għaqdjet kollha u jinżamm l-istess *budget*.

Rigward *traffic management* ser isir koordinament ma' l-Arcipriet u jitpoġġew it-tabelli tan-No Parking tul Triq il-Knisja u jitqabbdu ufficiċjali tal-LESA. Il-ħaddiema tal-Kunsill għandhom jgħinu li jitpoġġew it-tabelli u l-barriers. Il-Viċi Sindku propona u l-membri qablu li issir shuttle bus matul it-tlett ijiem tal-festa meta t-trasport pubbliku jkun ser jasal biss saċ-Ċimiterju.

Talbet sabiex il-Kunsill jieħu ħsieb fejn jingħataw il-permessi tal-kiosks tal-festa sabiex ma jiġrix bħas-sena l-oħra. Il-membri qablu li jitpoġġew kemm jista' jkun mill-latrina lejn Triq il-Knisja.

17.7 Materji Ohra

- 17.7.1 Z08/25 – Saliba proponiet li tehel tabella ‘Cats Crossing’ minhabba l-qtates li qed jittajru mill-karozzi fi Triq il-Knisja. Il-membri qablu.
- 17.7.2 M10/25 – Spiteri talab sabiex it-tabella ‘Reserved for Blue Badge Holders’ fi Triq ix-Xaghra tibqa’ riservata s-sena kollha ghax bhalissa riservata minn Gunju sa Settembru biss. Il-membri qablu li ssir talba ma TM.
- 17.7.3 Ittra minn TM fejn il-Kunsill gie nfurmat li giet approvata *personalized disabled bay* fi Triq Ghar Qawqla.
- 17.7.4 Rigward Triq il-Ponta, is-Segretarju Ezekuttiv infurmat lil membri li d-DLG ma approvawx it-talba tal-Kunsill sabiex issir varjazzjoni fuq l-offerta. Il-membri qablu li l-Kunsill ghandu jimxi skond kif originarjament harget l-offerta.
- 17.7.5 M3/25 – Spiteri talab sabiex jitnaddaf passaggj fi Triq Wied l-Infern. Is-Segretarju Ezekuttiv infurmat lil membri li digà ddaħhal rapport fuq is-sistema tal-Gozo LC Works.
- 17.7.6 Residenti minn Marsalforn talbu sabiex tehel mera tat-traffiku fejn iz-zuntier tal-Knisja ta’ San Pawl li turi min gej minn Triq ix-Xaghra minhabba l-bini li qed isir. Il-membri qablu li jigi avvicinat il-Kappillan sabiex jinghata permess u jigi nfurmat is-sid tal-binja sabiex iwahhal mera tat-traffiku.
- 17.7.7 M11/25 – Sciberras talab sabiex jinzebgħu kaxxi tal-parkeggj fi Triq in-Nahla. Il-membri ma qablux ma dan ghax joqghodu nqas karozzi.
- 17.7.8 Rigward il-bini tal-Junction – Schemed Road Triq Marsalforn, PA03000/19, il-Kunsill gie nfurmat li ser ikun hemm meeting informattivi f’dan ir-rigward. Il-membri qablu li s-Sindku jigi mahtur sabiex ikun ir-rapprezentant ta’ dan il-bord f’isem il-Kunsill.
- 17.7.9 Talba sabiex titneħha temporanjament bozza fi Triq Madonna tač-Ciccri peress li jrid isir xi bini. Il-membri qablu ma din it-talba bil-kundizzjoni li jinstab post alternattiv għal din il-bozza tat-triq sakemm isir il-bini necessarju.
- 17.7.10 Talba sabiex fi Triq Mungbell kantuniera ma Triq id-Duluri tigi riservata kaxxa għal muturi. Il-membri qablu li ssir talba ma’ TM.
- 17.7.11 Talba sabiex jinqelgħu l-flood lights li hemm fuq il-Kazin tan-Nazzjonalisti sabiex ikun jista’ jsir xi bini u wara jergew jitpoġġew hemm. Il-membri qablu.

- 17.7.12 Talba sabiex titnaddaf Triq iċ-Ċaqra. Il-membri qablu li titnaddaf b'gaffa żgħira halli ma ssirx ħsara.
- 17.7.13 Talba mir-residenti ta' Sqaq Għazziela fejn sar il-water culvert ghax hemm parti minnu qed iżomm l-ilma. Il-membri qablu li għandha tingibed l-attenzjoni tar-Road Construction f'dan ir-rigward peress li kien dan il-kuntrattur li għamel dan ix-xogħol.

17.8 Kunsiderazzjoni u Approvazzjoni tal-Iskeda ta' Pagamenti


Skeda ta' ħlasijiet bin-numru 13/2025 għall-perjodu ta' Lulju 2025 li tammonta għal €65,902.23 giet approvata mill-membri preżenti.

17.9 Tmiem tal-Laqqgħa u data tas-seduta li jmiss.

Il-laqqgħa tal-Kunsill intemmet fil-5.10 ta' filgħaxija. Il-laqqgħa giet aġġornata għal nhar it-Tlieta, 26 t'Awwissu 2025 fil-4.00 ta' filgħaxija.



Baskal Saliba
Sindku



Odette Camilleri
Segretarju Eżekuttiv